

इति देवीमाहात्म्यम् ॥

अवलिपता, स्त्री, (अवलिप्त + तल् भावे ।) अह-
ङ्कारः । इति हेमचन्द्रः ॥ ("तेजस्विन्यवलिपता
मुखरता वक्तृशक्तिः स्थिरा" इति नीतिशतके ।)
अवलीढं, त्रि, (अव + लिह + क्त कर्मणि) भक्षितं ।
यथा मनुः,—

"पतत्रिणावलीढश्च शुना संस्पृष्टमेव च" ।

इत्यादि । "पतत्रिणावलीढं काकादिना भक्षितं" ।
इत्याह्निकतत्त्वम् ॥

अवलीला, स्त्री, (अवरा लीला) हेला । अनायासः ।
यथा,—

"इतिज्ञं नूतनं प्राप्य विधत्तुं एरातनं ।

कान्तं दृष्ट्वा हिनस्तेव सोपायेनावलीलया" ॥

इति ब्रह्मवैवर्ते श्रीकृष्णजन्मखण्डे २३ अध्यायः ।
अपिच ।

"शूलश्च भ्रमणं कृत्वा पद्मात् दानवोपरि ।

चकार भस्मसात्तश्च सख्यश्चावलीलया" ॥

इति च तत्रैव प्रकृतखण्डे १८ अध्यायः ॥

अवलुण्ठनं, स्त्री, (अव + लुठि + भावे ल्युट्) । लुण्ठनं ।
लोटा गडगडी इतिभाषा । अवपूर्वकलुठधा-
तोरनटप्रत्ययेन निष्पन्नं ॥

अवलेपः, पुं, (अव + लिप् + भावे घञ्) । अहङ्कारः ।
("दिङ्नामानां पथि परिहरन् स्थूलहस्तावलेपान्"
इति मेघदूते ।) लेपनं । दूषणं । इति मेदिनी ॥
सङ्गः । इति त्रिकाण्डशेषः ॥

अवलेपनं, स्त्री, (अव + लिप् + ल्यट् भावे) । विले-
पनं । मन्त्रणं । माखा इति भाषा । अवपूर्वक-
लिपधातोरनट प्रत्ययेन निष्पन्नं ॥

अवलेहः, पुं, (अवलिह्यते क्वाधादेः पुनः पाकात्
घनीभूततया स्वाद्यते इति अव + लिह + कर्मणि
घञ्) । लेह्यौषधं । तस्य लक्षणं पर्यायश्च
यथा,—

"क्वाधादेर्यत् पुनः पाकात् घनत्वं सारसक्रिया ।
सोऽवलेहश्चलेहश्च प्राश इत्युच्यते बुधैः" ॥

("जिह्वालेह्यावलेहिका") इति च वैद्यकपरि-
भाषा । यथा,—

"कटफलं पौष्करं शृङ्गी व्योषं यासश्च कारवी ।
श्लक्ष्णचूर्णोक्तं चैतन्मधुना सह लेहयेत् ॥

एषावलेहिका हन्ति सन्निपातं सुदारुणं ।

हिक्कां श्वासश्च कासश्च कण्ठरोगश्च नाशयेत् ॥

एतद्योष्यं कपोत्रैके चूर्णमार्द्रकै रसैः" ।

तन्वान्तरे च उक्तं ।

"अष्टाङ्गं मधुना लिह्यादार्द्रकस्य रसेन वा ।

संमोहं दारुणं हन्यात्तद्वाकाससमन्वितम्" इति ॥

"सर्वेषु सन्निपातेषु न दौर्लभमवचारयेत् ।

श्रीतोपचारि दौर्लभं स्याच्छीतञ्चात्र विरुध्यते" ॥

अयमभिप्रायः । सन्निपातज्वरेषु श्लेष्मनिग्रहायं
सर्वदा खेदो हित उक्तः । तत्राभिप्रेक्ष्यमाह-
स्योष्णता तिष्ठेदेव । उष्णो मधुना विरोधः ।
उक्तश्च सुश्रुतेन ।

"उष्णोर्विबध्यते सर्वं विषाम्बयतया मधु ।

उष्णात्तमुष्णं ह्यश्च तन्निहन्ति यथा विषं" इति ॥

श्रीतोपचारि दौर्लभमिति । श्रीतेनोपचारोऽस्या-
स्तीति श्रीतोपचारि । श्रीतञ्चात्र सन्निपाते
विरुध्यते । अयमवलेहः प्रायेणोर्द्धज्वररोग-
हरत्वात् सायसुपयुज्यते । यत उक्तं चरकेण ।
"ऊर्द्धज्वरगदग्री या सा सायमवलेहिका ।

अधोरोगहरी या सा भोजनात्प्राक् प्रयुज्यते" ।

पौष्करं एष्करमूलं तदलाभे कुष्ठं देयं ॥

शृङ्गी कर्कटशृङ्गी । व्योषं शृङ्गीपिप्पलीमरिचानि
च । यासो यवासः । केचित् यासस्थाने यवानीं
प्रक्षिपन्ति । कारवी मगरेला इति लोके । अष्टा-
ङ्गावलेहिका ॥*

"स्निग्धमामलकं पिष्ट्वा द्राक्षया सह मेलेयेत् ।

विश्वभेषजसंयुक्तं मधुना सह लेहयेत् ॥

तेनास्य श्वास्यति श्वासः कासो मूर्च्छाश्चिस्तथा" ॥

इत्यवलेहः ॥* अन्यत् यथा,—

"पिप्पलीं त्रिफलाञ्चापि समभागां ज्वरी लिहन् ।
मधुना सर्पिषा वापि कासी श्वासी सुखी भवेत् ॥

कटफलं पौष्करं शृङ्गी कृष्णा च मधुना सह ।

श्वासकाशज्वरहरो लेह्योऽयं कफनाशनः" ॥

चातुर्भद्रिका ॥* ॥

"कटफलं पौष्करं शृङ्गी यवानी कारवी तथा ।

कटुत्रयश्च सर्वाणि समभागानि चूर्णयेत् ॥

आर्द्रकस्य रसैर्लिह्यान्मधुना वा कफज्वरी ।

कासश्वासाश्चिच्छर्दिस्त्रैश्चानिलनिवृत्तये" ॥

अष्टाङ्गावलेहः । इति भावप्रकाशः ॥

("क्वाथस्य स्यात् पुनः पाकात् घनत्वं सारसक्रिया ।

सोऽवलेहश्च लेहः स्यात् तन्मात्रा स्यात्पलोन्मिता ।

सिता चतुर्गुणा कार्या चूर्णाश्च द्विगुणो गुडः ।

द्रवं चतुर्गुणं दद्यादिति सर्वत्र निश्चयः ॥

सुपक्वे तन्तुमत्वं स्यादवलेहेऽप्यु मज्जनं ।

स्थिरत्वं पीड्यते सुप्ता गन्धवर्णरसोद्भूतः ॥

दुग्धमिक्षुरसं घृणं पक्षमूलकषायकं ।

वासाक्वाथं यथायोग्यमनुपानं प्रशस्यते" ॥*

तदुदाहरणं । यथा,—

"कण्टकारीतुलां नीर-द्रोणे पक्वा कषायकं ।

पादशेषं मृहीत्वा च तस्मिंश्चूर्णानि दापयेत् ॥

पृथक् पलांश्चान्येतानि गुडचौचयचित्रकाः ।

सुखं कर्कटशृङ्गी च त्र्युषणं धन्वयासकं ॥

मार्गी राक्षा शृठी चैव शर्करा पलविंशतिः ।

प्रत्येकश्च पलान्यष्टौ प्रदद्यादृष्टतैलयोः ॥

पक्वा लेहत्वमानीय श्रीते मधु पलायकं ।

चतुष्पलं तु गोक्षीर्या पिप्पलीनां चतुष्पलं ॥

क्षिप्वा निदध्यात् सुदृढे मन्मथे भाजने शुभे ।

लेह्योऽयं हन्ति हिक्कां त्रिंश्वकासानशेषतः" ॥*

कण्टकार्यवलेहः ॥* ॥ इति च शाङ्गधरः ॥)

अवलेहनं, स्त्री, (अव + लिह + भावे ल्युट्) । लेहनं ।

जिह्वाद्वारा खादनं । चाटन इति भाषा । अव-

लेहः । अवपूर्वलिहधातोर्भावेऽनटप्रत्ययेन निष्पन्नं ।

अवलोकनं, स्त्री, (अव + लुक् + ल्युट् भावे) । दर्शनं ।

आलोकनं । इति हेमचन्द्रः ॥

("जलवेलावलोकनकुतूहली" ।

इति भागवतम्) ॥

अवलोकितः, पुं, (अव + लोक + भावे क्त ततो-
ऽस्यर्थे अच्) । लोकनाथः । बुद्धः । इति विश्व-
मेदिन्यौ ॥

अवलोकितं, त्रि, (अव + लोक + कर्मणि क्त) ।
निरीक्षितं । दृष्टं । इति विश्वमेदिन्यौ । (भावे
क्त) । प्रेक्षणक्रियायां, स्त्री ॥

अवशगुजः, पुं, (अवशगोरशोभनाज्जायते इति अव-
लुगु + जन् + ड) । सोमराजी । इत्यमरः ॥ कृष्ण-
वर्णसोमराजी । हाकुच् यस्य प्रसिद्धिः । तस्य
गुणाः । वायु-कफ-कुष्ठ-त्वग्दोष-नाशित्वं । इति
राजवल्लभः । अस्य विवरणं वाकुची शब्दे
द्रष्टव्यं ॥

("अवशगुजादीजकर्म पीत्वा कोष्णेन वारिणा ।

भोजनं सर्पिषा कार्थं सर्वकुष्ठप्रणाशनम्" ॥

इति वैद्यकचक्रपाणिजङ्गहः ॥)

अववादः, पुं, (अव + वद् + घञ्) । आज्ञा । निन्दा ।
विश्वासः । इति मेदिनी ॥

अवशः, त्रि, (न विद्यते वशमायत्तत्वं यस्य) ।

अवशीभूतः । विवशः ।

यथा,—

"श्लेष्माश्रु बान्धवैर्मुक्तं प्रेतो भुङ्क्ते यतोऽवशः ।

अतो न रोदितव्यश्च क्रिया कार्या विधानतः" ॥

इति शुद्धितत्त्वं ॥ (स्त्री, अवश्यं । निश्चितम्) ।

अवशक्थिकः, त्रि, (अवमज्जे शक्थिनी येन) ।
वस्त्रादिद्वारा पृष्ठजानुजङ्घादयः पृष्ठवन्धनपूर्वको-
पविष्टः । पाण्डुबान्धिया वसा इति भाषा । यथा ।
कात्यायनः ।

"आसनारूपादस्तु जानुनोर्जङ्घयोस्तथा ।

क्षतावशक्थिको यस्तु प्रौढपादः स उच्यते" ॥

आसनारूपादः आसनारूपादतलः । जानु-
नोर्जङ्घयोः क्षतावशक्थिको वस्त्रादिना क्षतपृष्ठ-
जानुजङ्घावन्धः । इत्याह्निकतत्त्वं ॥

अवशिश्टः, त्रि, (अवशिश्यते इति अव + शिष +
क्त) । शेषः । उद्धर्तः । अवशेषाश्रयः । यथा,—

"बल्लीकामूषिकोत्खातां मदमन्तर्ज्ज्वां तथा ।
श्रीचावशिश्टां गेह्वाच्च नादद्यात् लेपसम्भवां" ॥

इत्याह्निकतत्त्वं ॥

अवश्यं, अ, (न वश्यं) । निश्चयः । तत्पर्यायः । नूनं २ ।
निश्चितं ३ । इत्यमरः ॥

("अवश्यं याति तिर्यक्त्वं जग्ध्वा चैवाङ्गतं हविः" ।

इति मनुः) । (न + वश्य + यत्) । अनायत्ते चि ॥

अवशयः, स्त्री, (अव + श्ये + ण) । एषोदरादित्वात्
ङ्खः ।) कुम्भटिका । इति शब्दरत्नावली ॥
(कुम्भटिकाशब्देऽस्य विशेषो ज्ञेयः) ॥

अवश्यायः, पुं, (अवश्यायते शैलमापद्यते इति शैङ्
गतौ + श्याद्यधेति णः । ततो आतो युगिति
यक्) । हिमं । इत्यमरः ॥

("अवश्यायनिपातेन किञ्चित्पक्षिणः प्राद्वला" ।

इति रामायणे ।) गर्भः । इति विश्वप्रकाशः ।

अवष्कयणी, स्त्री, वष्कयनी । चिरप्रसूता गौः । इत्य-

मरटीकायां सारसुन्दरी ॥

अवष्टब्धं, त्रि, (अवष्टभ्यते स्म, ष्टभि स्तम्भे स्तम्भ-